

विमानचालन संचालनालय, मुंबई
च्या आस्थापनेवरील वैमानिक
(विमान) या पदावर कॅ. अवतार सिंग
यांची दोन वर्षाकरिता कंत्राटी
पध्दतीने नियुक्ती करण्याबाबत...

महाराष्ट्र शासन
सामान्य प्रशासन विभाग
शासन निर्णय क्रमांक: विचासं १११५/प्र.क्र.२१७/२८-अ
हुतात्मा राजगुरु चौक, मादाम कामा रोड,
मंत्रालय, मुंबई ४०० ०३२.
तारीख: २३/०३/२०१५

वाचा-

- १) शासन निर्णय क्रमांक: क्र.एव्हीएन २००९/प्र.क्र.५२६/०८/२८-अ, दि. १२.३.२०१०.
- २) शासन निर्णय क्रमांक: क्र.एव्हीएन १००९/प्र.क्र.६८१/२००९/२८-अ, दि. ३१.३.२०१०.
- ३) शासन निर्णय क्रमांक: क्र.विचासं १११३/प्र.क्र.२३७/२८-अ, दि. १६.६.२०१४.

प्रस्तावना -

संदर्भ क्र.१ येथील शासन निर्णय, दिनांक १२.३.२०१० नुसार विमानचालन संचालनालयाच्या आस्थापनेवरील पदांच्या सुधारित आकृतिबंधास मान्यता देण्यात आली आहे. संदर्भ क्र.२ येथील शासन निर्णय, दिनांक ३१.३.२०१० नुसार विमानचालन संचालनालयाच्या आस्थापनेवरील मुख्य वैमानिक (हेलिकॉप्टर) / मुख्य वैमानिक (विमान) व वैमानिक या पदांसाठी वेतनमान निश्चित करण्यात आले आहे. तसेच संदर्भ क्र. ३ येथील शासन निर्णय, दिनांक १६.०६.२०१४ नुसार विमानचालन संचालनालयातील वैमानिक (विमान) व सह वैमानिक (हेलिकॉप्टर) या पदांसाठी अर्हताप्राप्त वैमानिकांची नियुक्ती करण्यासाठी अप्पर मुख्य सचिव (गृह) यांच्या अध्यक्षतेखाली निवड समिती गठीत करण्यात आली आहे. सदर निवड समितीने दिनांक २५.११.२०१४ रोजी इच्छुक उमेदवारांच्या मुलाखती घेतल्या आहेत. मुलाखतीअंती निवडसमितीने वैमानिक (विमान) या पदासाठी कॅ. अवतार सिंग यांची निवड केली आहे. त्यानुसार कॅ. अवतार सिंग यांना सदर पदावर नियुक्ती देण्याबाबत सा.प्र.वि. (सेवा) व वित्त विभाग यांचे मान्यतेनुसार खालीलप्रमाणे निर्णय घेण्यात येत आहे;

शासन निर्णय-

संदर्भ क्र.२ येथील आदेशाव्दारे प्रदान केलेल्या अधिकारांनुसार विमानचालन संचालनालयातील वैमानिक या संवर्गातील मंजूर ५ पदांपैकी दोन पदे रिक्त आहेत. सदर दोन रिक्त पदांपैकी वैमानिक (विमान) या रिक्त पदावर कॅ. अवतार सिंग यांची नियुक्ती खाली नमूद अटी व शर्तीच्या अधिनतेने करण्यात येत आहे;

(अ) अटी व शर्ती

१. कॅ. अवतार सिंग यांनी राज्य शासनाच्या अधिनस्त विमानचालन संचालनालयाच्या आस्थापनेवर वैमानिक (विमान) या पदावर हा शासन निर्णय निर्गमित केल्यापासून तीन महिन्यांच्या आत रुजू व्हावे.

२. कॅ. अवतार सिंग यांची नियुक्ती रुजू झाल्याच्या दिनांकापासून दोन वर्षांपर्यंत प्रथमतः कंत्राटी पध्दतीने करण्यात येत आहे. त्यानंतर त्यांची सेवा शासनास समाधानकारक वाटल्यास त्यांची सदर पदावर कायमस्वरूपी नियुक्ती करण्याबाबत प्रस्ताव विचारात घेण्यात येईल.
 ३. शासकीय कर्मचाऱ्यांकरिता विहीत केलेल्या वर्तणूक नियमांचे काटेकोरपणे पालन करणे कॅ. अवतार सिंग यांच्यावर बंधनकारक राहील.
 ४. शासकीय नियुक्तीबाबत महाराष्ट्र नागरी सेवा नियमांमध्ये काहीही नमूद असले तरीही कॅ. अवतार सिंग हे नेमणूकी पश्चात विमान उड्डाणासाठी अपात्र ठरल्यास, किंवा डीजीसीएने अपात्र ठरविल्यास त्यांची सेवा तात्काळ संपुष्टात येईल.
 ५. शासकीय नियुक्तीबाबत महाराष्ट्र नागरी सेवा नियमांमध्ये काहीही नमूद असले तरीही प्रशासकीय कारणास्तव किंवा इतर कारणास्तव शासकीय विमान सेवा बंद करण्याचा निर्णय राज्य शासनाने घेतल्यास तसेच वैमानिक (विमान) या पदाची आवश्यकता नसल्यास कॅ.अवतार सिंग यांची सेवा समाप्त करण्याचे अधिकार शासनाकडे राखून ठेवण्यात येत आहेत.
 ६. कॅ. अवतार सिंग यांना संदर्भाधिन शासन निर्णय दि.३१.०३.२०१० नुसार वैमानिक (विमान) या पदाकरीता अनुज्ञेय असलेले वेतन, भत्ते व सवलती अनुज्ञेय असतील. तसेच त्यांना शासकीय निवास स्थानाची सुविधाही लागू असेल.
 ७. कॅ. अवतार सिंग यांनी सदर पदावर रुजू झाल्यापासून कंत्राटाचा दोन वर्षांचा कालावधी पूर्ण होण्यापूर्वी त्यांनी मध्येच सेवा सोडल्यास, त्यांच्या नियुक्तीनंतरचे प्रशिक्षण, परवाना नुतनीकरण, तसेच वैद्यकीय बाबींवर शासनाने केलेल्या खर्चाची भरपाई तातडीने एकरकमी करण्याचे बंधन त्यांच्यावर राहील.
 ८. कॅ. अवतार सिंग यांना दोन वर्षांचा कंत्राट कालावधी समाप्त होण्यापूर्वी राजीनामा द्यावयाचा असल्यास त्याबाबत किमान एक वर्षाचा आगाऊ नोटीस कालावधी बंधनकारक राहील.
 ९. नियुक्तीनंतर एक महिन्याच्या कालावधीमध्ये कॅ. अवतार सिंग यांनी नियमानुसार डी.जी.सी.ए यांनी दिलेले वैद्यकीय प्रमाणपत्र सादर करणे आवश्यक राहील.
 १०. कॅ. अवतार सिंग यांना, लॉस ऑफ लायसन्स, विमा व वैयक्तिक अपघात तसेच रिन्युअल ऑफ लायसन्स व अनिवार्य चेक्सवरील खर्च डी.जी.सी.ए.च्या नियमाप्रमाणे अनुज्ञेय असेल.
 ११. उक्त अटी व शर्तीमध्ये राज्य शासनाच्या धोरणानुसार वेळोवेळी आवश्यक ते बदल करण्याचा अधिकार शासनाकडे राहील. अशा प्रकारे धोरणात झालेले बदल कॅ. अवतार सिंग यांच्यावर बंधनकारक राहतील.
 १२. कॅ. अवतार सिंग यांना शासकीय निवासस्थान व सदर निवासस्थानापासून जुहू विमानतळापर्यंत जाण्याकरिता शासकीय वाहन अनुज्ञेय असेल.
३. कॅ. अवतार सिंग यांना अनुज्ञेय असलेले वेतनमान व इतर भत्ते, सुविधा यावरील खर्च संबंधित अर्थिक वर्षी मागणी क्र. ए-४, २०७०- इतर प्रशासनिक सेवा (००) (०२) विमानचालन सल्लागार, महाराष्ट्र शासन (२०७००१५६) या लेखाशिर्षातर्गत ०१- वेतन या उद्दिष्टाखालील मंजूर तरतूदीतून भागविण्यात यावा व त्याच लेखाशिर्षाखाली खर्ची टाकण्यात यावा.

४. हे आदेश संदर्भ क्र.३ येथील शासन निर्णय, दिनांक १६.६.२०१४ नुसार विमानचालन संचालनालयातील वैमानिक (विमान) सह वैमानिक (हेलिकॉप्टर) या पदांसाठी अर्हताप्राप्त वैमानिकांची नियुक्ती करण्यासाठी अप्पर मुख्य सचिव (गृह) यांच्या अध्यक्षतेखाली गठीत करण्यात आलेल्या निवड समितीच्या निर्णयानुसार तसेच सामान्य प्रशासन विभागाच्या सेवा उपविभागाच्या सहमतीने (अनौ. संदर्भ क्र.५७/कार्या-१२, दि. ०८/०१/२०१५) आणि वित्त विभागाच्या सहमतीने (अनौ. संदर्भ क्र.१९६/१५/व्यय-४, दि.२७/०२/२०१५) अन्वये दिलेल्या मान्यतेच्या अनुषंगाने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३२३१३०२५५१३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर सावंत)

अवर सचिव, महाराष्ट्र शासन

प्रत,

- १) अपर मुख्य सचिव (गृह), गृह विभाग, मंत्रालय, मुंबई-३२.
- २) अप्पर मुख्य सचिव (वित्त), वित्त विभाग, मंत्रालय, मुंबई.
- ३) अप्पर मुख्य सचिव (नियोजन), नियोजन विभाग, मंत्रालय, मुंबई.
- ४) अप्पर मुख्य सचिव (सेवा) सामान्य प्रशासन विभाग, मंत्रालय, मुंबई
- ५) मा. मुख्यमंत्री यांचे खाजगी सचिव, मुख्यमंत्री कार्यालय, मंत्रालय, मुंबई.
- ६) मा. राज्यपाल यांचे परिसहाय्यक, राजभवन, मुंबई.
- ७) सर्व मंत्री, उपमंत्री तसेच राज्यमंत्री यांचे खाजगी सचिव, मंत्रालय, मुंबई.
- ८) संचालक / उप संचालक, विमानचालन संचालनालय, मुंबई.
- ९) कॅ. अवतार सिंग, मार्फत संचालक, विमानचालन संचालनालय, मुंबई.
- १०) उपसचिव, सामान्य प्रशासन विभाग (कार्यासन २५), मंत्रालय, मुंबई.
- ११) अधिदान व लेखा अधिकारी, मुंबई.
- १२) महालेखापाल (लेखा व अनुज्ञेयता), महाराष्ट्र राज्य, मुंबई.
- १३) महालेखापाल (लेखा परीक्षा), महाराष्ट्र राज्य, मुंबई.
- १४) निवासी लेखा परीक्षा अधिकारी, मुंबई.
- १५) निवड नस्ती कार्यासन २८-अ, सा.प्र.विभाग, मंत्रालय, मुंबई.